
Təcrübələr zamanı 10, 20 və 30 günlük dovşan balaları 3 gün ardıcıl olaraq 20 dəqiqə müddətində ağır 
hipoksiyaya məruz qoyulduqdan dərhal sonra elektrokardioqramma (EKQ) olunmuşdur. Müəyyən 
olunmuşdur ki, 10 günlük dovşan balalarında ürək vurğularının sayı (ÜVS) hipoksiyanın bütün 
günlərində artır, digər təcrübi qrup heyvanlarda isə əksinə azalır. Hər üç təcrübə qrupunda EKQ — 
nin R və T dişciyinin amplitudası isə azalır. Bu dəyişikliklər özünü 30 günlük dovşan balalarında 


daha qabarıq şəkildə büruzə verir. 


Açar sözlər: elektrokardioqramma, hipoksiya, erkən postnatal ontogenez, dovşan balaları 


GİRİŞ 


Hipoksiya pre- və postnatal inkişaf zamanı 
müxtəlif inkişaf patologiyalarına malik olmasına və 
letallığına görə fərqlənən ekstremal faktorlardan 
biridir. Ona görə də daim tibb və biologiyanın qar- 
şısında duran başlıca problem olaraq qalmaqdadır. 
Oksigen aclığı müxtəlif ağırlıqlı nevroloji xəstə- 
liklərin, tənəffüs pozulması sindromunun, vegetativ 
disfunksiyaların və ölümlə nəticələnən xəstəliklərin 
əsas səbəbi hesab olunur (Basson, 2008). 

Məlumdur ki, insan orqanizminin bütün orqan 
və sistemlərinin normal fəaliyyəti üçün xarici 
mühitdə oksigenin miqdarı 21%-4эп az olmama- 
lıdır. Lakin, atmosferin intensiv çirklənməsi və 
ekoloji şəraitin pisləşməsi böyük şəhərlərdə (əsasən 
ekolofi təmiz olmayan şəhərlərdə) oksigenin miqda- 
rının 10-12%-ә qədər azalmasına və hipoksik və- 
ziyyətin yaranmasına gətirib çıxarır. Aparılan təd- 
qiqatlara görə, oksigen çatışmazlığı açıq havada 
çox az olan və ya oturaq həyat tərzi keçirən praktik 
sağlam adamlarda da müşahidə olunur (Полунин et 
al., 2007). 

Məlumdur ki, ürəyin normal fəaliyyəti üçün ilk 
növbədə arasıkəsilmədən və lazımi qədər oksigen 
təchizatı olmalıdır. Oksigen orqanizmdə maddələr 
mübadiləsini aktivləşdirir, nəticədə ürəyə daxil olan 
qida maddələrinin miqdarı və sürəti artır. Ətraf 
mühitdə О» çatışmazlığı nəticəsində yaranan xro- 
niki hipoksiya ürək-damar sistemi zəifləmiş xəs- 
tələrdə ürək çatışmazlığı, stenokardiya və miokard 
infarktına səbəb olur. Ona görə də ürək -damar 
sistemi xəstəliklərinin etiologiyasında hipoksiya 
əsas rol oynayır (Gluckman et al., 2008). Hipok- 
siyanın ürək-damar sisteminə təsiri onun ağırlıq 
dərəcəsindən, davametmə müddətindən və orqaniz- 
min fərdi xüsusiyyətlərindən başqa rezistentliyin- 
dən də asılıdır. Ədəbiyyatdan məlumdur ki, 

hipoksiya ontogenezin müxtəlif dövrlərində qan- 
damar sisteminə fərqli təsir edir (Гнусаев и др., 
2006). Bunları nəzərə alaraq biz 10, 20 və 30 gün- 
lük dovşan balalarının ürək fəaliyyətinə hipok- 
siyanın təsir effektini öyrənməyi qarşımıza məqsəd 


qoymuşuq. 


MATERIAL VƏ METODLAR 


Tədqiqatlar Şinşilla cinsindən olan 104 baş 
dovşan balaları üzərində aparılmışdır. Təcrübə 
heyvanları 3 qrupa: 10 günlük (1 qrup-35 baş), 20 
günlük ( II qrup-36 baş) və 30 günlük (III qrup-33 
baş) bölünmüşdür. Hipoksiya vəziyyəti yaratmaq 
üçün balalar ayrı-ayrılıqda 20 dəq. müddətində 
ventilyasiya olunan xüsusi kameraya qoyulmuşdur. 
Bu müddət ərzində kamera oksigen və azot qaz- 
larının qarışığı (5% Oz, 95% Nə) ilə təchiz olunub 
və onu da qeyd edim ki, СО›-пт miqdarı 0,1%- 
dən çox olmamışdır. Kontrol qrupda və hipok- 
siyadan dərhal sonra təcrübə qrup heyvanlarda 
EKQ qeyd edilmişdir. Stereotaksisdə ətrafları fik- 
sasiya olunan heyvanların EKQ-si Eynthoven üç- 
bucağı əsasında “Medikor 16S” tipli ensefaloqrafın 
köməyi ilə qeyd olunmuşdur (1, П, Ш). Qeyd 
edilən EKQ göstəriciləri II standart aparma üzrə 
analiz edilmiş və nəticələrin etibarlılığı Styudent 
kriterisinə görə hesablanmışdır. 


NƏTİCƏLƏR VƏ ONLARIN MÜZAKİRƏSİ 


Alınan nəticələrin müqayisəli təhlili göstərir 
ki, hər üç eksperimental qrupda EKQ-nin göstə- 
ricilərində müəyyən dəyişikliklər baş verir. Belə ki, 
I qrup heyvanlarda ÜVS (ürək vurğularının sayı) 

Şəkil 1. Erkən postnatal ontogenezdə hipoksiyaya məruz qoyulmuş dovşan balalarının ÜVS-nin dəyişilməsi. 





0/0 ЖЖ 


120 
100 


kontrol P 








OHip.l günü нір. günü HHip.lilgünü I 


QRS(R) T 








Şəkil 2. Hipoksiyanın 10 günlük dovşan balasının EKQ parametrlərinə təsiri. 


hipoksiyanın bütün günlərində artır, ən çox artım 
hipoksiyanın Ш günü müşahidə edilir (р<0,01). 
Digər təcrübə qrup heyvanlarda isə ÜVS hipok- 
siyanın bütün günlərində azalır. 

II qrupdan olan dovşan balalarında ÜVS-nin ən 
çox azalması hipoksiyanın П günü (р<0,01), Ш qrup 
heyvanlarda isə Ш gün (р<0,01) baş verir. (Şəkil 1.) 
Hipoksiyanın təsiri ilə P dişciyinin amplitudası da 
müəyyən dərəcədə dəyişilir. Belə ki, P dişciyinin 
amplitudası 1 qrup heyvanlarda hipoksiyanın bütün 
günlərində artır. Ən çox artım hipoksiyanın 1 günü, 
ən az artım isə Ш gün baş verir. П qrup heyvan- 
larda P dişciyinin amplitudası bütün günlərdə, Ш 
grupda isə hipoksiyanın son 2 günündə azalır. Hər 
iki qrupda ən çox azalma hipoksiyanın Ш günü baş 
verir (р<0,01) (Şəkil 2, 3, 4). 

EKQ parametrlərindən ən asaslı dəyişikliklər 
R və T dişciyinin amplitudasında müşahidə olunur. 
Belə ki, І qrup təcrübə heyvanlarda R dişciyinin 
amplitudası hipoksiyanın bütün günlərində 


kontrolla müqayisədə azalır, ən çox azalma hipok- 
siyanın Ш günü müəyyən edilir. Digər təcrübə 
qruplarında isə R dişciyinin amplitudası kontrola 
nisbətən hipoksiyanın bütün günlərində azalır. Hər 
iki qrupda R dişciyinin amplitudasının ən çox 
azalması hipoksiyanın 1 günü baş verir (р<0,001), 
(Şəkil 2, 3,4). Beləliklə, alınan nəticələrin təhlili 
zamanı məlum oldu ki, birbaşa təsir edən hipoksiya 
30 günlük balaların ürək fəaliyyətinə daha ciddi 
təsir edir. T dişciyinin amplitudası uyğun olaraq 
bütün təcrübə qrup heyvanlarda və hipoksiyanın 
bütün günlərində aşağı enir. Ən çox azalma Ш qrup 
heyvanlarda, hipoksiyanın 1 günü müşahidə edilir 
(p 0,001). 

Məlumdur ki, hipoksiyanın təsiri zamanı ürə- 
yin xronotropiyası nəzərə çarpacaq dərəcədə po- 
zulur (taxi- və ya bradikardiya) ürək tonları dəyi- 
şilir (əvvəlcə güclənmə, sonra isə tonların artan kar- 
laşması tipli) və müxtəlif genezli aritmiyalar yarana 
bilir (Кравцова и xp., 2000). 

Şəkil 3. Hipoksiyanın 20 günlük dovşan balalarının EKQ parametrlərinə təsiri. 

Şəkil 4. Hipoksiyanın 30 günlük dovşan balalarının EKQ parametrlərinə təsiri. 


Bizim aldığımız tədqiqatlarda təcrübə heyvan- 
larında ürək fəaliyyətinin parametrlərinin, xüsusən 
bərpa fazasını əks etdirən T dişciyinin dinami- 
kasının norma göstəricilərindən kənara çıxması çox 
gümanki təsir faktoru ilə əlaqədar metabolik pro- 
seslərlə səciyyələnir. ПК növbədə hipoksiya şəraiti 
orqanizmin vegetativ sinir təchizatının disbalansına 
səbəb olur ki, bu da ürək vurğularının sayının 
artması (taxikardiya) və ya azalması (bradikardiya) 
şəklində özünü göstərir. Belə güman edilir ki, orqan 
və sistemlərdə hipoksiya zamanı fiziolofi dəyişik- 
liyin əsasında hüceyrə səviyyəsində su-elektrolit 
mübadiləsinin pozulması baş verir (Прахов и.др., 
2001). 

Tədqiqatlarda aldığımız nəticələr göstərdi ki, 
ontogenezin erkən mərhələsində hipoksiya edilmiş 
heyvanlarda simpatikotoniya təzahür etdiyi halda, 
inkişafın sonrakı mərhələlərində bu amilin təsirin- 
dən parasimpatikotoniya üstünlük təşkil edir. Təd- 
qiqatlar zamanı həmçinin bütün təcrübə qrup hey- 
vanlarda R və Т dişciklərinin amplitudasında da nə- 
zərə çarpan dəyişikliklər yaranır. Belə ki, R və T 
dişciklərinin amplitudası azaldığı halda, P 

dişciyinin amplitudasında fərqli dəyişikliklər müşa- 
hidə edilir. 

Bəllidir ki, hipoksiya təsirindən ağ ciyərlərdə 
damarlarının daralması və təzyiqin yüksəlməsi 
fonunda ürəyin sağ qulaqcığının yüklənməsi baş 
verir ki, bu da özünü P dişciyinin amplitudasının 
artması şəklində göstərir (Лунина и др., 1997). 

Aparılan tədqiqatlar zamanı 10 günlük yaş 
qrupundan olan dovşan balalrından qeyd edilən 
EKQ-nin analizi zamanı P dişciyinin amplitudası- 
nın kontrola nisbətən yüksəlməsi aşkar edilmişdir. 
İnkişafın erkən mərhələsində oksigen çatışmazlığı 
praktik təbabət üçün prinsipial əhəmiyyət kəsb edir. 
Belə şəraitdə energetik mübadilə parametrləri 
hipoksik pozğunluqların ağırlıq dərəcəsinin aparıcı 
proqnostik kriterisi və antihipoksik müdafiənin 
prediktoru rolunu oynayır. Tədqiqatçıların fikrincə 
energetik mübadilə və orqanizmin funksional — 
metabolik statusu arasında sıx qarşılıqlı əlaqə vardır 
(Лукьянова, 2004). 

Hipoksiya zamanı energetik mübadilə poz- 
ğunluğu nəticəsində miokardda bir neçə mərhələdən 
keçən metabolizm dəyişikliyi yaranır və ürək 


çatışmazlığına səbəb olur. Ümumiyyətlə, miokardın 
hipoksiyası zamanı müşahidə edilən bütün metabolik 
dəyişikliklər nəticəsində onun yığılma funksiyası 
pozulur. Bundan əlavə, hipoksiya miokardda ener- 
getik mübadilənin zəifləməsinə, hüceyrələrdə mak- 
roergik birləşmələrin kəskin azalmasına səbəb olur 
(Козлова и др., 1997, Adams 2000; Симонова и 
др.,2001; Трофимова и др., 2008). Tədqiqatlar 
zamanı bütün təcrübə qrup dovşan balalarından qeyd 
edilən EKQ-də R dişciyinin etibarlı dərəcədə azal- 
ması müəyyən edilmişdir. Hansı ki, bu azalma özünü 
30 günlük heyvanlarda daha qabarıq şəkildə biruzə 
verir. 

Ədəbiyyat məlumatına görə, beyin damarları 
beyini hipoksik zədələnmədən qorumaq üçün sol 
mədəciyin əlavə yüklənməsini azaldır. Aşağı 
ətrafların damarlarının sistemli vazokonstriksiyası 
zamanı isə sağ mədəciyin yüklənməsi artır. Müayi- 
nə zamanı beyin və ürək qan dövranının yüksəlməsi 
və ürəyin qanı daha çox sol mədəciklə qovması 
müəyyən edilmişdir. Oksigen təchizatının artan 
pisləşməsi orqanizmin müdafiə mexanizmlərinin 
tükənməsinə və ürəyin dəqiqəlik həcminin azal-ma- 
sına səbəb olur. Miokardial qan dövranı kardiomio- 
sitləri oksigenlə tam təchiz edə bilmədiyi ücün 
oksigenə olan tələbat artır. Koronar catışmazlıq və 
işemiya yaranır (Прахов и др., 2001, Симонова и 
Hp, 2001 ). 

Eyni zamanda, birbaşa təsir edən hipoksiya 
ürəkdə oyanma prosesinin davametmə müddətinin 
uzanmasına səbəb olur ki, bu da repolyarizasiyanın 
dəyişikliyi ilə nəticələnir. Belə ki, məlumdur ki, 
normada repolyarizasiya prosesi epikarddan endo- 
karda doğru gedir. Hipoksiya zamanı bu proses 
pozulur, hipoksiyanın təsiri nəticəsində miokardda 
oyanma prosesi uzanır və bu isə endokardın epi- 
karda nisbətən oyanma vəziyyətindən tez çıxmasına 
səbəb olur. Bu zaman repolyarizasiya prosesi epi- 
karddan yox, endokarddan başlayır ki, bu da T 
dişciyinin müxtəlif cür inversiyalarına (+_, - və 
izoelektrik ) səbəb olur. Aparılan tədqiqatların təh- 
lili zamanı bütün yaş qruplarından olan təcrübə 
heyvanlarında T dişciyinin aşağı amplitudalı və 
izoelektrik olması aşkar edilmişdir. Bu dəyişikliklər 
digər yaş qrupları ilə müqayisədə 30 günlük 
balalarda daha çox özünü göstərir. 

Beləliklə, aparılan tədqiqatların təhlili zamanı 
belə nəticəyə gəlmək olar ki, birbaşa təsir edən 
hipoksiya 30 günlük yaş qrupundan olan dovşan 
balalarının ürək-damar sisteminə digər yaş qrupları 
ilə müqayisədə daha ciddi zədələyici təsir göstərir. 
Bu isə, yeni doğulmuş heyvanların miokardının 
energetik cəhətdən güclü və asidoza qarşı dözümlü 
olması, nisbətən yaşlı heyvanların miokardının isə 
sərbəst radikalların və asidozun zədələyici təsirinə 
qarşı daha həssas olması ilə bağlı ola bilər. 

Влияние Гипоксии Ha Сердечную Деятельность Крольчат в Раннем 
Постнатальном Онтогенезе 


И.Г. Ибрагимли, А.Г. Газиев 
Институт физиологии им. А.И. Караева НАНА 
Исследована электрокардиограмма (ЭКГ) 10, 20 и 30-ти дневных крольчат, подверженных 
воздействию гипоксии в течение 20 минут в течение 3-х дней. Выявлено, что на протяжении всего 
эксперимента значение ЧСС (частоты сердечных сокращений) у 10-ти дневных крольчат 
увеличивается, а в других возрастных группах, наоборот, уменьшается. Амплитуда К и Т зубцов во 
всех трех опытных группах убывает, по сравнению с контрольной. Эти изменения наиболее 


выражены у 30-ти дневных крольчат. 


Ключевые слова: острая гипоксия, онтогенез, электрокардиограмма, кролик 


İmpact of Hypoxia on Heart Activity in Rabbits at an Early Period of 
Postnatal Ontogenesis 


І.Н. Ibrahimli, А.О. Qaziyev 
Institute of Physiology named after A.İ. Garayev, ANAS 
The electrocardiogram vvas performed on 10, 20, 30- day-old rabbit pups, vvhich had been undertaken the 
effects of hypoxia during 3 days, for 20 minutes. It was revealed that the number of heartbeats in 10-day-old 
rabbit pups increased during the experiment, contrary to the other groups. The amplitudes of R and T vvaves 
decreased in comparison vvith the control group. These alterations vvere more pronounced in 30-day-old 


rabbit pups. 


Key vvords: electrocardiogram, hypoxia, early postnatal ontogenesis, rabbit pups 

